

Генерал-майор Рахматзода Мирали Сайфулло 20 августи соли 1966 дар ноҳияи Бохтари вилояти Хатлон таваллуд шудааст. Ӯ Омӯзишгоҳи олий-ҳарбии зенитию мушакии фармондеҳии ш. Санкт-Петербург (Ленинград)-ро соли 1987 хатм намудааст. Хизматро аз соли 1987 аз вазифаи командири взводи батареяи зенитӣ-мушакии дивизияи 27-уми Германия сар кардааст.



Тӯли ин солҳо дар вазифаҳои гуногун, ҳамчунин Фармондеҳи Қувваҳои мудофиаи зиддии ҳавоии Қувваҳои Мусаллаҳи Ҷумҳурии Тоҷикистон буд. Солҳои зиёд Фармондеҳии Кӯшунҳои ҳушкигарди Қувваҳои Мусаллаҳи Ҷумҳурии Тоҷикистонро ба ӯҳда дошт. Генерал-майор Рахматзода Мирали Сайфулло аз соли 2010 то 18 январӣ соли 2014 сардории Раёсати омодагии ҷангиро ба зимма дошт.

Бо фармони Президенти Ҷумҳурии Тоҷикистон генерал-майор Рахматзода Мирали Сайфулло Фармондеҳи Кӯшунҳои зудамали Қувваҳои Мусаллаҳи Ҷумҳурии Тоҷикистон таъин шудааст. Барои хизматҳояш бо ордени "Спитамен" ва раҳматномаву медалҳои ҷашнӣ мукофотонида шудааст.